



തിരുവിതാംകൂർ ദേവസ്വം ബോർഡിന്റെ നടപടിക്രമം

സംഗ്രഹം

മുണ്ടക്കയം ഗ്രൂപ്പിൽപ്പെട്ട വള്ളിയങ്കാവ് ദേവീ ക്ഷേത്രത്തിലെ മേൽശാന്തി ലാവണം ഇന്റർവ്യൂ, നറുക്കെടുപ്പിലൂടെ തെരഞ്ഞെടുക്കുന്നത് സംബന്ധിച്ച് ഉത്തരവ് പുറപ്പെടുവിക്കുന്നു.

ആർ.ഒ.സി. നമ്പർ. 3549/19/മിസ്.1

നന്തൻകോട് , 13 /02/2020.

പരാമർശം : ദേവസ്വം കമ്മീഷണർ ആഫീസിലെ 29.3.2019, 30.10.2019 എന്നീ തീയതികളിലെ ആർ.ഒ.സി. 44/2016/എസ് നമ്പർ റിപ്പോർട്ടുകൾ.

ഉത്തരവ്

മുണ്ടക്കയം ഗ്രൂപ്പിൽപ്പെട്ട വള്ളിയങ്കാവ് ദേവീ ക്ഷേത്രം മറ്റ് ക്ഷേത്രങ്ങളിൽ നിന്നും വ്യത്യസ്തമായ രീതിയിലുള്ള പൂജാ ക്രമങ്ങളും ചിട്ടകളും ഉള്ള ക്ഷേത്രമാണെന്നും ഭക്തജനങ്ങളുടെ പ്രശ്നങ്ങൾ കേട്ട് അതിനു പരിഹാരമായുള്ള പൂജകൾ നിർദ്ദേശിച്ച് നടത്തിക്കുക എന്നുള്ളത് ഈ ക്ഷേത്രത്തിന്റെ പ്രത്യേകതയാണെന്നും രാത്രി ഗുരുതി വഴിപാട്, ചൊവ്വ, വെള്ളി ദിവസങ്ങളിൽ രാത്രി 12.30 കഴിഞ്ഞും നീണ്ടു പോകാറുണ്ടെന്നും രാവിലെ വീണ്ടും 5 മണിക്ക് നട തുറക്കുന്നതാണെന്നും ടി സാഹചര്യത്തിൽ മേൽശാന്തിയ്ക്ക് ഇവിടെ തങ്ങേണ്ട സാഹചര്യമാണെന്നും, നിലവിൽ ടി ഗ്രൂപ്പിലെ ഒരു ശാന്തിയെ സ്ഥലംമാറ്റ മാനദണ്ഡം അനുസരിച്ച് സീനിയോറിറ്റിയുടേയും അപേക്ഷയുടേയും അടിസ്ഥാനത്തിലാണ് ടി ക്ഷേത്രത്തിൽ മേൽശാന്തിയായി നിയമിച്ചു വരുന്നതെന്നും അപ്രകാരം നിയമിക്കപ്പെടുന്ന ശാന്തിക്കാർക്ക് പൂജയിലും, ജ്യോതിഷത്തിലും വ്യത്യസ്തങ്ങളായ പൂജാകാര്യങ്ങളിലും തികഞ്ഞ അറിവ് ഉണ്ടായിരിക്കണമെന്നില്ലായെന്നും ആയത് ക്ഷേത്ര ചൈതന്യത്തിന് കുറവ് വരുന്നതിനും മറ്റ് അനിഷ്ടങ്ങൾക്കും കാരണമാകുന്നുവെന്നും ആയതിനാൽ ഇപ്രകാരമുള്ള കുറവ് പരിഹരിക്കുന്നതിനായി ദേവസ്വം ബോർഡിന്റെ കീഴിലുള്ള പ്രധാനപ്പെട്ട അഡ്മിനിസ്ട്രേറ്റീവ് ഗ്രേഡ് ക്ഷേത്രങ്ങളിലെ ശാന്തിക്കാരെ നിയമിക്കുന്നക്രമം വള്ളിയങ്കാവ് ദേവസ്വത്തിലെ മേൽശാന്തിയേയും ഇന്റർവ്യൂ, നറുക്കെടുപ്പ് എന്നിവയിലൂടെ പുറപ്പെടാശാന്തിയായി നിയമിക്കണമെന്നും തന്ത്രീയുടെ അഭിപ്രായ സഹിതം അസിസ്റ്റന്റ് ദേവസ്വം കമ്മീഷണർ റിപ്പോർട്ട് ചെയ്തിട്ടുള്ളതായി ദേവസ്വം കമ്മീഷണറുടെ റിപ്പോർട്ടിൽ വിവരിച്ചിട്ടുള്ളതാണ്.

ഇന്റർവ്യൂ, നറുക്കെടുപ്പ് എന്നീ നടപടിക്രമങ്ങളിലൂടെ മേൽശാന്തിമാരെ തെരഞ്ഞെടുക്കുന്ന അഡ്മിനിസ്ട്രേറ്റീവ് ആഫീസർ ഗ്രേഡ് ക്ഷേത്രങ്ങൾ ഒഴികെ മറ്റ് അഡ്മിനിസ്ട്രേറ്റീവ് ആഫീസർ ഗ്രേഡ് ക്ഷേത്രങ്ങളിലെ മേൽശാന്തിമാരെ നറുക്കെടുപ്പിലൂടെ തെരഞ്ഞെടുക്കുന്നത് സംബന്ധിച്ച് ബഹുമാനപ്പെട്ട ഹൈക്കോടതിയിൽ കേസ് നിലനിൽക്കുന്നതിനാൽ വള്ളിയങ്കാവ് ദേവസ്വത്തിലെ മേൽശാന്തിയെ പുറപ്പെടാശാന്തിയായി നറുക്കെടുപ്പിലൂടെ തെരഞ്ഞെടുക്കുന്നതിന് ലാ ആഫീസറുടെ അഭിപ്രായം വാങ്ങി തീരുമാനമെടുക്കുന്നതിന് ദേവസ്വം കമ്മീഷണർ റിപ്പോർട്ട് ചെയ്തിട്ടുള്ളതാണ്.

വള്ളിയങ്കാവ് ദേവസ്വത്തിൽ മേൽശാന്തിയെ പുറപ്പെടാശാന്തിയായി നറുക്കെടുപ്പിലൂടെ തെരഞ്ഞെടുക്കുന്നത് സംബന്ധിച്ച് ബഹുമാനപ്പെട്ട ഹൈക്കോടതിയുടെ അനുമതി വാങ്ങേണ്ടതാണെന്ന് ലാ ആഫീസർ അഭിപ്രായപ്പെട്ടതിന്റെ

(മറുപുറം)

അടിസ്ഥാനത്തിൽ ബഹു.ഹൈക്കോടതിയുടെ അനുവാദം വാങ്ങുന്നതിന് ലാ ആഫീസറെ ചുമതലപ്പെടുത്തി.

എന്നാൽ ഇതു സംബന്ധിച്ച് 22.05.2019-ൽ ലഭിച്ച അഡ്വ.സി.കെ.പവിത്രന്റെ കത്തിൽ, അഡ്മിനിസ്ട്രേറ്റീവ് ആഫീസർ ഗ്രേഡ് ദേവസ്വങ്ങളായ ഒ.റ്റി.സി, തിരുവല്ലം, മലയാലപ്പുഴ, കൊട്ടാരക്കര ഗണപതി (പി.ഡി മണികണ്ഠേശ്വരം) എന്നീ ദേവസ്വങ്ങളിലെ മേൽശാന്തി നിയമനത്തിന്റെ സെക്ഷൻ സംബന്ധിച്ച് ബഹു.ഹൈക്കോടതിയിൽ ഫയൽ ചെയ്ത റിട്ട് പെറ്റീഷൻ ഡിസ്‌പോസ് ചെയ്തിട്ടുള്ളതാണെന്നും നറുക്കെടുപ്പിലൂടെ മേൽശാന്തിമാരെ തെരഞ്ഞെടുക്കുന്നതിന് ബഹു.ഹൈക്കോടതിയുടെ അനുമതി ആവശ്യമില്ലായെന്നും വിവരിച്ചിട്ടുള്ളതാണ്.

പ്രസ്തുത വിഷയം ബോർഡ് സസൂക്ഷ്മം പരിശോധിച്ചതിൽ, മുണ്ടക്കയം ഗ്രൂപ്പിൽപ്പെട്ട വള്ളിയങ്കാവ് ദേവസ്വത്തിലേക്ക് മേൽശാന്തിയെ ഇന്റർവ്യൂ, നറുക്കെടുപ്പ് എന്നീ നടപടിക്രമങ്ങളിലൂടെ നിയമിക്കുന്നതിനാവശ്യമായ നടപടി സ്വീകരിക്കുന്നതിന് ദേവസ്വം കമ്മീഷണറെ ചുമതലപ്പെടുത്തിയും കൂടാതെ ടി ദേവസ്വത്തിൽ താമസ സൗകര്യം അപര്യാപ്തമാകയാൽ തല്ക്കാലം പുറപ്പെടാ ശാന്തിയായി നിയമിക്കേണ്ടതില്ലായെന്ന് തീരുമാനിച്ചും ബോർഡുത്തരവാകുന്നു.

തൻ വർഷത്തെ പൊതുസ്ഥലംമാറ്റം മുതൽ ഈ ഉത്തരവിന് പ്രാബല്യമുണ്ടായിരിക്കുന്നതാണ്.

തിരുവിതാംകൂർ ദേവസ്വം ബോർഡിനു വേണ്ടി
(ഒപ്പ്)
സെക്രട്ടറി

പകർപ്പ് :

- 1) ദേവസ്വം കമ്മീഷണർ
- 2) അസിസ്റ്റന്റ് ദേവസ്വം കമ്മീഷണർ, മുണ്ടക്കയം
- 3) മിനിറ്റ്സ്
- 4) ഇ.ഡി.പി സെക്ഷൻ
- 5) സെക്ഷൻ ഫയൽ
- 6) ഫയൽ ബുക്ക്
- 7) ഫയൽ ആഫീസുകോപ്പി

അംഗീകാരത്തോടെ
Sobhana.S
അസിസ്റ്റന്റ് സെക്രട്ടറി

✓